

## ПОЧИТУВАНИ ГОСТИ, ДАМИ И ГОСПОДА

Во организација на Институтот за македонска литература – Скопје и Друштвото за наука и уметност – Прилеп како соорганизатор се одржува денешниот научен собир посветен на „Творештвото на Стале Попов и сто години од неговото раѓање“. Покровител на овој научен собир е Собранието на Република Македонија.

На овој Собир ќе земат активно учество познати и врвни научни работници, писатели, уметници - со кое ќе се потврди вечното и значајно дело на писателот Стале Попов - кој регистрира едно време на нашата преродба и културна традиција и уметност на еден пристапен и разбирлив начин, па затоа нема човек во нашиот град и во Републиката кој не слушнал за Стале Попов или не прочитал некоја негова книга.

Почитувани посетители топло го поздравувам Вашето присуство на Собирот. Посебно дозволете да го поздравам присуството на градоначалникот на Општина Прилеп д-р Сашо Пирганоски кој и покрај своите големи обврски денес во Прилеп и Скопје оддели време да присуствува на Собирот. Го поздравувам претседателот на Советот на Општина Прилеп проф. д-р Тале Герамитчиоски, проф д-р Јованка Стојановска-Друговац, директор на Институтот за македонска литература.

Посебно ги поздравувам присутните активни учесници и гости од Скопје во нашиот град-херој, град на непокорот кој има богата културна и уметничка традиција. Во нашиот гостољубив град Ви посакувам добар престој и да се чувствувате како Ваши блиски и обожаватели на Вашите научни достигнувања, а со голем интерес ги пратат и сите граѓани во Прилеп. Со денешниот научен собир уште повеќе ќе се запознаат со творештвото на секогаш почитуваниот Стале Попов во својот роден крај.

Посебно сакам да го поздравам почитуваното семејство на Стале Попов, и тоа проф. д-р Георги Сталев, кој ја продолжи традицијата на својот татко, а мене лично ми е познат од ученичките денови во прилепската гимназија, а подоцна и кога беше на висока државна функција како министер за култура на Република Македонија.

Го поздравувам посебно и почитуваниот актер уметник Мите Грозданов кој е добро познат во нашата средина со својата извонредна уметничка способност и пристапен и разбирлив дијалог, а што ќе имаме можност и денес да го слушаме во изведба на монодрамата „Чекајќи го Илко“, од авторот, госпоѓа Мирјана Ристеска - поетеса.

На крајот на сите Вас присутни ви посакувам добро да се чувствувате во овој прекрасен амбиент на хотелот „Кристал Палас“. Благодарам за Вашата посета и интерес.

9 мај 2002 год.  
ПРИЛЕП

Друштво за наука и уметност – Прилеп  
претседател,  
д-р Круме Соколовски